

सभासद श्याम पांडेय को किया सम्मानित वंदना स्थल में लगाई सौर ऊर्जा



सभासद श्याम पांडे को सम्मानित करते प्रधानाचार्य व अन्य।

संवाददाता
@ dainikuttaranchaldeep.com

अल्मोड़ा। संकुल केंद्र सरस्वती शिशु मंदिर जीवनधाम में गुरुवार को हुए एक कार्यक्रम में विद्यालय के पूर्व छात्र तथा वर्तमान में त्रिपुरासुंदरी वार्ड के सभासद श्याम पांडेय द्वारा विद्यालय के वंदना स्थल में सौर ऊर्जा लाइट लगाने पर उनका सम्मान किया गया।

इससे पूर्व पांडे एवं विद्यालय के प्रधानाचार्य भैरव सिंह कार्की ने मां शारदा के चित्र पर दीप प्रज्वलन एवं पुष्पाचन करके वंदना सभा का उद्घाटन किया। इस अवसर पर भैरव सिंह कार्की ने कहा कि शिशु मंदिर के पढ़े विद्यार्थी आज जिस प्रकार से समाज के अंदर प्रतिष्ठा बनाये हुए हैं वह विद्यालय के लिए गौरव की बात है। अच्छे संस्कार युक्त माता-पिता ही समाज को एक अच्छे नागरिक प्रदान कर सकते हैं।

अच्छे संस्कारों को अपना उसे अपने जीवन में लागू करके व्यक्ति ख्याति प्राप्त करता है। कहा हिंदू संस्कृति को भूलना नहीं चाहिए और आज समाज में जितने भी विकार आ रहे हैं, वह पारशुचर्य संस्कृति की देन हैं। इस अवसर पर श्याम पांडे ने छात्र-छात्राओं को अनुशासित, संयम, त्याग के गुणों को अपनाकर पढ़ाई करने को कहा और देश में ही नहीं विदेशों में भी शिशु मंदिर का नाम रोशन करने की बात कही और आगे भी विद्यालय को सहयोग का आश्वासन भी दिया।

इस अवसर पर केदार मिश्रा, गिरिजा पाठक, महेश जोशी, राजेश लोहनी, हरीश मेहता, विनोद जोशी, भुवन पांडे, संजय जोशी, आनंद भट्ट, नवीन जोशी, ओमप्रकाश लोहनी, विशान बिष्ट, आनंद उग्रेंती, पूनम जोशी सहित अनेक अभिभावक उपस्थित रहे।

एबीवीपी कार्यकर्ताओं ने दी आंदोलन की चेतावनी

आकोश / पीएचडी प्रवेश परीक्षा में शुल्क वृद्धि का किया विरोध, उच्च शिक्षा मंत्री को भेजा ज्ञापन

संवाददाता
@ dainikuttaranchaldeep.com

अल्मोड़ा। पीएचडी प्रवेश परीक्षा के शुल्क में एक हजार रुपये की बढ़ोतरी करने से नाराज अखिल भारतीय विद्यार्थी परिषद के कार्यकर्ताओं ने कुमाऊं विश्वविद्यालय की आलोचना करते हुए इसे छात्रहितों का शोषण करार दिया है। साथ ही शुल्क वृद्धि को अखिल बंधन वापस लिए जाने की मांग को लेकर जिलाधिकारी के माध्यम उच्च शिक्षा मंत्री को ज्ञापन भेजा। उन्होंने चेतावनी देते हुए कहा कि यदि शुल्क बढ़ोतरी को शीघ्र वापस नहीं लिया तो छात्र संगठन प्रदेशव्यापी आंदोलन करेगा।

गुरुवार को कुमाऊं विश्वविद्यालय द्वारा पीएचडी प्रवेश परीक्षा के शुल्क में एक हजार रुपये की वृद्धि से नाराज एबीवीपी ने जिलाधिकारी के माध्यम से उच्च शिक्षा मंत्री धन सिंह रावत को ज्ञापन भेज शुल्क वृद्धि को छात्र हित में शीघ्र वापस लिए जाने की मांग उठाई। उन्होंने कहा कि पहले ही



ज्ञापन सौंपते छात्र-छात्राएं।

विश्वविद्यालय द्वारा पीएचडी की प्रवेश परीक्षा के लिए एक हजार रुपया लिया जाता था, जो केंद्रीय विश्वविद्यालय की तुलना में पहले ही ज्यादा निर्धारित किया गया था। उन्होंने कहा कि विश्वविद्यालय द्वारा शुल्क

बढ़ोतरी करने के निर्णय से गरीब और मध्यम वर्ग के कई मेधावी छात्र-छात्राएं पीएचडी की प्रवेश परीक्षा से वंचित रह जाएंगे। कार्यकर्ताओं ने शुल्क वृद्धि को निंदा करते हुए इसे छात्र-छात्राओं का शोषण करार देते

हुए अखिल बंधन वापस लिए जाने की मांग की है। कार्यकर्ताओं ने ज्ञापन के माध्यम से सरकार को चेतावनी देते हुए कहा कि यदि प्रवेश परीक्षा का शुल्क वृद्धि शीघ्र वापस नहीं ली गई तो संगठन छात्रहितों के लिए

प्रदेशव्यापी आंदोलन करने को बाध्य होगा। ज्ञापन में जिला संयोजक विनोद लटवाल, श्वेता साह, निशा बिष्ट, बालम बोहरा, देवाशीष धानिक, राजन चंद्र, प्रियंका गडकरी आदि के हस्ताक्षर हैं।

पालिका विलय के खिलाफ ग्रामीणों का जुलूस-प्रदर्शन

संवाददाता
@ dainikuttaranchaldeep.com

अल्मोड़ा। नगर पालिका परिसीमन से नाराज ग्रामीणों का आक्रोश थमने का नाम नहीं ले रहा है। गुरुवार को सरकार द्वारा किए गए परिसीमन के खिलाफ सभी तेरह ग्राम पंचायतों के ग्रामीणों ने नगर में जुलूस निकाल जोरदार नारेबाजी कर विरोध-प्रदर्शन किया। साथ ही जिलाधिकारी के माध्यम से प्रदेश के मुख्यमंत्री को ज्ञापन भेज परिसीमन की अधिसूचना को जनहित में शीघ्र निरस्त करने की मांग देकर हैं।

चेतावनी देते हुए कहा कि यदि अधिसूचना निरस्त नहीं की गई तो आगामी नगर निकाय और लोकसभा चुनावों का बहिष्कार किया जायेगा। गुरुवार को ग्राम संघर्ष समिति के बैनर तले पालिका परिसीमन में मिलाए गए सभी 13 ग्राम पंचायतों के ग्रामीण चौघानपाटा गांधी पार्क में



पालिका में शामिल करने के खिलाफ धरने में बैठे ग्रामीण।

एकत्रित हुए। इस दौरान हुई सभा में ग्रामीणों ने कहा कि सरकार ने समीचीनता ग्राम पंचायतों को राजनीतिक हितों को ध्यान में रख

पालिका परिसीमन से हटा दिया, जबकि दूरस्थ ग्राम पंचायतों को शामिल कर अव्यवहारिक परिसीमन कर ग्रामीणों के साथ सातेला रवेया

अपनाने का काम किया है। वक्ताओं ने सरकार को विस्तारिकरण पर आड़े हाथों लेते हुए कहा कि सरकार और स्थानीय जनप्रतिनिधियों ने

ग्रामीण क्षेत्रों को परिसीमन में मिला उन्हें गुमराह कर ठगने का काम किया है। उन्होंने कहा कि पालिका परिसीमन उन्हें किसी भी सूत में मंजूर नहीं है। साथ ही सरकार से एक सूर में मांग करते हुए कहा कि यदि शीघ्र पालिका विस्तारिकरण में शामिल किए गए दस ग्राम सभाओं की अधिसूचना निरस्त नहीं की गई तो समस्त ग्रामीण आगामी नगर निकाय व लोकसभा चुनावों का बहिष्कार करने को बाध्य होंगे। ज्ञापन भेजने वालों में महंत सुंदरनाथ, रिकू आर्या, मीरा देवी, चंदन रावत, महेश आर्या, मुकेश आर्या, गिरीश जोशी, कैलाश चंद्र आर्या, गिरीश दुर्गापाल, प्रमोद दफौटी, गणेश दत्त दुर्गापाल, नारायण सिंह हवाल, केवलानंद, गंगा पवार, अंबी राम, चन्नायाम गुरुानी, बीएस राणा, कैलाश चंद्र आर्या, कमला देवी, रीता दुर्गापाल, गिरिजा दुर्गापाल आदि मौजूद रहे।

आवेदन फार्म भरने के बावजूद नहीं करायी परीक्षा : भट्ट



प्रेस वार्ता करते एनएसयूआई प्रदेश सचिव भट्ट व अन्य।

संवाददाता
@ dainikuttaranchaldeep.com

अल्मोड़ा। भारतीय राष्ट्रीय छात्र संगठन (एनएसयूआई) के प्रदेश महासचिव गोपाल भट्ट ने कुमाऊं विश्वविद्यालय से स्पेशल बैंक यानि मुख्य परीक्षा आवेदन फार्म भरने के बावजूद पेपर नहीं कराने, सेमेस्टर का पाठ्यक्रम निर्धारित नहीं होने, स्कॉलरशिप दिव न दिए जाने और मीमांशा आर्या मामले में सरकार के रुख पर नाराजगी जताते हुए सरकार को आड़े हाथों लिया। उन्होंने कहा कि यदि उनकी मांग पर एक माह के भीतर कार्रवाई नहीं की गई तो एनएसयूआई धरना-प्रदर्शन करने को बाध्य होगा।

गुरुवार को एक निजी होटल में पत्रकार वार्ता के दौरान नवनिर्वाचित एनएसयूआई प्रदेश महासचिव गोपाल भट्ट ने कुमाऊं विश्वविद्यालय द्वारा स्पेशल बैंक आवेदन फार्म भरने के बावजूद परीक्षा नहीं कराए जाने पर आपत्ति जताई। उन्होंने कहा कि प्रदेश में कुमाऊं विश्वविद्यालय के अंतर्गत स्पेशल बैंक परीक्षा के लिए दो हजार रुपये के शुल्क देकर कई छात्र-छात्राओं ने परीक्षा के लिए आवेदन किया था, लेकिन प्रशासन द्वारा अभी तक परीक्षा नहीं कराना उसकी लचर कार्यपालनी को दर्शाता है।

उन्होंने कहा कि विश्वविद्यालय द्वारा जल्दबाजी में महाविद्यालयों एवं परिसरों में सेमेस्टर व्यवस्था लागू कर दी गयी परंतु अभी तक विश्वविद्यालय पाठ्यक्रम निर्धारित नहीं कर पाया है। उन्होंने सरकार पर सवाल उठाते हुए कहा कि प्रदेश में

संगठन को कमजोर कर रहे कुछ लोग
अल्मोड़ा। प्रदेश महासचिव गोपाल भट्ट की पत्रकार वार्ता में संगठन के अन्य पदाधिकारियों की अनुपस्थिति भीतरखाने चल रही गुटबाजी को परिलक्षित करती है। माना जा रहा है कि कुछ लोग एनएसयूआई सांगठनिक चुनावों में धांधली का अंदेश जता संगठन को अलग-थलग करने में जुटे हुए हैं। हालांकि गोपाल ने कहा कि उनके द्वारा सभी पदाधिकारियों सहित छात्रसंघ अध्यक्ष को सूचना दे दी गई थी।

पिछले कई महीनों से मेधावी छात्र-छात्राओं को दी जाने वाली स्कॉलरशिप नहीं मिल पा रही है। उन्होंने कहा कि हल्लदानी में संगठन की ओर से अध्यक्ष प्रत्याशी रही मीमांशा आर्या के मामले में सरकार ने द्रष्टे भाव से कई शिक्षकों को निर्लंबित कर दिया था। संगठन उनकी पुनः बहाली की मांग को दोहराता है। उन्होंने सरकार से कहा कि यदि उनके द्वारा उठाये गए बिंदुओं पर शीघ्र कार्रवाई नहीं की गई तो एनएसयूआई संगठन प्रदेश व्यापी आंदोलन करने को बाध्य होगा। इस दौरान उनके साथ छात्रसंघ उपाध्यक्ष सोहित भट्ट, कविता जड़ैत, भावना जड़ैत व नीमा वाणी मौजूद रहे।

गैरहाजिर बैंक अधिकारियों से मांगा स्पष्टीकरण

डीएम ने ली जिला स्तरीय पुनरीक्षण समन्वय समिति की बैठक



बैठक में मौजूद डीएम व अधिकारी।

अल्मोड़ा। कलकट्टे सभागार में जिला स्तरीय पुनरीक्षण (डीएलआरसी) एवं समन्वय समिति की बैठक लेते हुये जिलाधिकारी इवा आशीष श्रीवास्तव ने ऋण जमा अनुपात की धीमी प्रगति पर नाराजगी व्यक्त करते हुए बैंकर्स को विभागीय अधिकारियों के साथ सामंजस्य

बनाकर ऋण जमा अनुपात को बढ़ाने के सख्त निर्देश दिये। जिलाधिकारी ने कहा कि कहा कि जिन बैंकों द्वारा निर्धारित लक्ष्य से कम प्रगति दी है वे अगले त्रैमास में शत-प्रतिशत उपलब्धि हासिल करना सुनिश्चित करें। बैंक अधिकारियों को कड़े निर्देश दिये कि वे बैठक में सक्षम अधिकारी

की उपस्थित ही सुनिश्चित करें अपर किसी कारणवश सक्षम अधिकारी उपस्थित नहीं हो पाते हैं तो बैठक के लिये अधिकृत अधिकारी ही उपस्थित रहें। अनेक बैंकों के अधिकारियों के उपस्थित न होने पर उन्होंने गहरी नाराजगी जताते हुए उनसे स्पष्टीकरण लेने के निर्देश दिए।

प्रतियोगिता / देहरादून में हुई 800 मीटर फाइनल दौड़

धौलादेवी की पूजा और गिरीश ने दौड़ में जीती स्कूटी

संवाददाता
@ dainikuttaranchaldeep.com

अल्मोड़ा। यहां धौलादेवी ब्लाक के दो होनहार धावकों पूजा और गिरीश ने देहरादून में 800 मी. की फाइनल दौड़ जीतकर स्कूटी पर कब्जा कर लिया है। इन होनहार धावकों की सफलता पर क्षेत्र के खेल प्रेमियों में हर्ष की लहर है। कोच हरीश सिंह चौहान ने बताया कि उत्तराखंड सरकार द्वारा महाराणा प्रताप देहरादून में आयोजित राज्य स्तरीय 800 मीटर दौड़ में राजकीय इंटर कालेज चमतोला (धौलादेवी) में अध्ययनरत कक्षा 10 की छात्रा पूजा ने फाइनल दौड़ में प्रथम स्थान पर आकर हीरो स्कूटी जीती। चौहान ने बताया कि पूजा उनसे ही प्रशिक्षण ले रही थीं। पूजा बहुत पारी प्रवृत्त से है। उसकी प्रतिभा को पहचान कर उसे



पूजा




गिरीश

लगातार प्रशिक्षण दिया जा रहा था, जबकि उसके परिवार वाले सहयोग नहीं कर रहे थे। चौहान ने बताया कि परिवार से लगातार बात करके पूजा को इस प्रतियोगिता में पहाड़ की प्रतिभाओं को निखार रहे हैं। 29 गांव व विद्यालयों में निःशुल्क खेल सामग्री दे चुके हैं और धौलादेवी, लमगाड़ा के गांव-गांव में विभिन्न निःशुल्क खेल प्रतियोगिता हर महीने आयोजित

करते हैं। इधर कोच भी सन्मानित किया जाएगा।

चौहान नेशनल ताइक्वांडो प्रतियोगिता के लिए रवाना



कोच हरीश सिंह चौहान

अल्मोड़ा। कोच हरीश सिंह चौहान कुमाऊं विश्वविद्यालय जैनीताल की ऑल इंडिया विश्वविद्यालय ताइक्वांडो प्रतियोगिता के लिए जे.न.डि.यू. विश्वविद्यालय अमृतसर (पंजाब) बालक, बालिका टीम के कोच बनकर पंजाब रवाना हो गए हैं। वह 25 फरवरी को वापस लौटेंगे। चौहान ने बताया कि 27 फरवरी को जिला खेल विभाग अल्मोड़ा द्वारा हिलटॉप इंटरनेशनल एकेडमी चोटी भनोली में 15 दिवसीय कबड्डी, खो-खो खेल का प्रशिक्षण कैंप का समापन होगा। उसी दिन पूजा को भी सम्मानित किया जाएगा।

प्रधान चमतोला गोपाल सिंह चौहान, खंड शिक्षा अधिकारी माधो सिंह बिष्ट, ब्लॉक खेल समन्वय कसान सिंह यादव, राजेन्द्र सिंह न्याल, प्रधानाचार्य अरुण कुमार सिंह, भाजपा नेता सुभाष पांडे, मनोज पंत, भैरव सिंह चौहान, डीके जोशी, प्रधान गिरीश जोशी आदि ने विजेता धावकों व कोच हरीश सिंह चौहान के प्रयासों की सराहना की है।

